

चाल भाईडा चाल जे रे,
सोनाला के मेले चालो रे,
सोनाला के मेले जावा रे,
भेरू ने तो जाय मनावा रे,
ए सोनाला रा मेले जावा रे,
खेतलाजी ने जाय मनावा रे,
अरे चाल साथीडा चाल जे रे,
सोनाला मेले जावा रे ॥

ए चाल साथीडा चाल जे रे,
फुलडा रा हार चढावा रे,
अरे चाल साथीडा चाल जे रे,
फुलडा रा हार चढावा रे,
ए फुलडा रा हार चढावा रे,
खेतलाजी ने जाय पेरावा रे ॥

अरे चाल भाईडा चाल जे रे,
पैदल संग मे आपा जावा रे,
ए पैदल संग मे जावा रे,
भजना मे घणा घणा नाचा रे,
चाल भाईडा चाल जे रें,
सोनाला के मेले जावा रे ॥

ए खेतलाजी रो मेलो आयो,

ए सोनाला वीर रो मेलो आयो,
ए जानो सोनाला रे माय,
खेतलाजी रो मेलो,
ए जानो सोनाला रे माय,
खेतलाजी रो मेलो ॥

ए मुकेश भोपोजी पैदल संग मे आवे,
ए मुकेश भोपोजी पैदल संग मे आवे,
अरे आवे सोनाला रे माय भेरूजी रो मेलो,
अरे आवे खेतलाजी रे द्वार भेरूजी रो मेलो ॥

ए सोनाला रे मेले जावु रे,
आयो भेरू रो दरबार,
ए सोनाला मेले जावु रे,
आयो भेरू रो दरबार,
ए भेरू रो बडो दरबार रे,
खेतलाजी रो बडो दरबार ॥

ए भेरू रो दरबार मारे,
खेतलाजी रो दरबार,
भेरू रो दरबार मारे,
खेतलाजी रो दरबार,
ए सोनाला रे मेले जावु रे,
मारे भेरूजी रो दरबार ॥

ए चाल भाईडा आपा,
सोनाला मे चालो रे,

ए चाल भाईडा आपा,
चाला सोनाला मे चालो रे,
ए सोनाला मे जावा आपा,
गुण भेरू रो गावा रे ॥

गायक संत कन्हैयालाल जी ।
प्रेषक मनीष सीरवी
9640557818

Source:

<https://www.bharattemples.com/chal-bhaida-chal-je-re-sonala-re-mele-chala-re/>



Bharat Temples

Complete Bhajans Collections - Download Free Android App

<https://play.google.com/store/apps/details?id=com.numetive.bhajans>

Facebook: <https://www.facebook.com/bharattemples/>

Telegram: <https://t.me/bharattemples>

Youtube: <https://www.youtube.com/channel/UC24oJCxZjyhhKzSUD-Lt9Tw>